



Број: 02-6996/1
Датум: 24.11.2025 година
Скопје

Врз основа на член 114, а во врска со член 37 став 6 од Законот за високото образование („Службен весник на Република Македонија“ 82/18 и „Службен весник на Република Северна Македонија“ број 178/21 и 58/24), член 65 од Статутот на Универзитетот „Св. Кирил и Методиј“ во Скопје (Универзитетски гласник број 425/19) и член 57 од Статутот на Медицинскиот факултет во состав на Универзитетот „Св. Кирил и Методиј“ во Скопје (Универзитетски гласник број 458/19 и број 458/21-анекс), Деканот на Факултетот на ден 24.11.2025 година, ја донесе следнава

О Д Л У К А
за распишување на избори за претседател и членови на Факултетско
студентско собрание на Медицинскиот факултет во Скопје

Член 1

Се распишуваат избори за претседател и 24 (дваесетичетири) членови на Факултетското студентско собрание на Медицинскиот факултет во Скопје.

Член 2

Изборот за претседател и членови на Факултетското студентско собрание ќе се одржат со тајно гласање online на ден 25 декември 2025 година (четврток), преку лиценцирана платформа за електронско гласање, која што ја гарантира тајноста на гласањето, во период од 10 до 17 часот.

Член 3

Се именува изборна комисија за спроведување на изборите за претседател и членови на Факултетското студентско собрание на Медицинскиот факултет во Скопје во следниот состав:

1. Д-р Анита Арсовска, редовен професор на Медицинскиот факултет во Скопје;
2. Д-р Александар Станков, редовен професор на Медицинскиот факултет во Скопје;
3. Владимир Аневски, студент на прв циклус студии, запишан во шестта година, во XI-ти семестар, на студиската програма по општа медицина, со број на индекс 19586;
4. Ева Блажевска, студент на прв циклус студии, запишана во шестта година, во XI-ти семестар, на студиската програма по општа медицина, со број на индекс 19594;
5. Ангела Костова, студентка на прв циклус студии, запишана во петта година, во IX-ти семестар, на студиската програма по општа медицина, со број на индекс 20001.

Член 4

Изборната комисија од член 3 на оваа одлука:

- ја спроведува изборната постапка/и
- донесува Одлука со која констатира дека предложените кандидати ги исполнуваат, односно не ги исполнуваат условите да бидат предложени за членови во Факултетското студентско собрание. Во одлуката се наведува личното име на кандидатот, дали е запишан во семестарот, односно во годината кога се вршат изборите, студиската година, студиската програма и сл. Одлуката од комисијата е конечна;
- ги утврдува резултатите од гласањето
- составува записник за резултатите од гласањето на Факултетот и за крајниот резултат;
- врши други работи со цел спроведување на изборите.

Изборната комисија донесува Упатство со кое се утврдува начинот на работа, начинот на гласање преку електронските средства, образецот на записникот, начинот на пребројување на гласовите, резултатот од гласањето, известувања и сл., чување и увид во изборната документација и за други прашања поврзани со постапката за организација на изборите, гласањето и утврдување на резултатите од гласањето.

Упатството се објавува на интернет-страницата на Факултетот, најдоцна 7 дена пред одржување на изборите заедно со Одлуката со која се констатира дали предложените кандидати ги исполнуваат, односно не ги исполнуваат условите.

Член 5

Се задолжува изборната комисија од член 3 на оваа Одлука изборите за претседател и членови на Факултетското студентско собрание на Медицинскиот факултет во Скопје да ги реализира во согласност со Законот за високото образование, Статутот на Универзитетот „Св. Кирил и Методиј“ во Скопје и Статутот на Медицинскиот факултет во Скопје во состав на Универзитетот „Св. Кирил и Методиј“ во Скопје.

Член 6

Студентите лично, преку архивата на Факултетот или преку електронската пошта на официјалниот мејл на Факултетот (medf@medf.ukim.edu.mk) доставуваат пријава за кандидати за претседател или членови на Факултетското студентско собрание до Изборната комисија, најдоцна 10 (десет) дена пред одржување на изборите, односно најдоцна до 15.12.2025 (понеделник).

Во пријавата за кандидат за претседател и член на Факултетското студентско собрание задолжително се пишува името и презимето на студентот и бројот на индекс.

Факултетското студентско собрание го сочинуваат претставници од студентите по години од додипломски и од постдипломски и докторски студии и тоа:

- четири претставници од прва година од сите студиски програми на Факултетот;
- четири претставници од втора година од сите студиски програми на Факултетот;
- четири претставници од трета година од сите студиски програми на Факултетот;
- три претставници од четврта година од студиската програма по општа медицина и четиригодишните академски студии за дипломиран логопеди;
- три претставници од петта година од студиската програма по општа медицина;
- три претставници од шестта година од студиската програма по општа медицина;
- еден претставник од постдипломски студии од областа на јавно здравје и
- двајца претставници од сите студиски програми за докторски студии.

Член 7

Врз основа на доставените пријави од студентите за кандидати за претседател или членови на Факултетското студентско собрание, Изборната комисија ја донесува одлуката од член 4, став 3, алинеја 1 на оваа одлука најдоцна 7 (седум) дена пред одржување на изборите.

Член 8

Право да избираат и да бидат избрани за членови на Факултетското собрание имаат сите студенти на Факултетот, кои се запишани на студии во учебната 2025/2026 година.

За Претседател на Факултетското студентско собрание може да биде избран редовен студент на Факултетот кој ги положил сите испити заклучно со трет семестар и кој покрај пријавата за кандидатура, достави и писмен предлог до Изборната комисија потпишан од најмалку 5% од вкупниот број на студенти од Факултетот кои имаат право на глас.

За избран претседател и членови на Факултетското студентско собрание се смета/сметаат кандидатот/кандидатите кои добиле најмногу гласови од студентите на Факултетот кои гласале.

Член 9

Оваа одлука влегува во сила со денот на донесувањето, а задолжително да се објава на интернет-страната на Факултетот.



Декан
Проф. д-р Светозар Антовиќ